

సంపాదకీయం

ప్రభాత సమాచారం
తెలంగాణ తెలుగు దినపత్రిక

ఆర్టీ చేతిలోకి బంగ్లాదేశ్ భారత్ కి రెడ్ సిగ్నల్!

భారత దేశం ప్రపంచంలోనే అతి పెద్ద ప్రజాస్వామ్య దేశం. ఎవరు కాదన్నా ఇక్కడ ఉన్నంత స్వేచ్ఛ మరెక్కడా దొరకదు. భారతదేశం గత ఏడున్నర దశాబ్దాలుగా ఎన్నడూ విచ్ఛిన్నకరమైన పరిస్థితులను ఎదుర్కోలేదు. యాభై ఏళ్ల క్రితం నాటి ప్రధాని శ్రీమతి ఇందిరాగాంధీ దేశంలో అత్యవసర పరిస్థితి విధించినా ప్రజాస్వామ్య యుతంగా పోరాటం సాగింది, 18 నెలల పాటు ఆందోళనలు జరిగాయి కానీ దేశంలో ప్రజాస్వామ్యాన్ని కాలరాసి వేరే శక్తులు తమ ఆధీనంలోకి తీసుకోలేదు. భారత్ మూలాల్లోనే ప్రజాస్వామిక స్ఫూర్తి ఉంది. ప్రాచీన ప్రజాస్వామ్యం అని అమెరికా వంటి దేశాలు చెప్పుకోవచ్చు కానీ ప్రజాస్వామ్యం అన్న పేరు వాడుకలో లేనప్పటి నుంచి వేల ఏళ్ళ నుంచే భారత్ లో ఆ సహనం ఉంది. ఆ శాంతి ఉంది. భిన్నత్వాన్ని గౌరవించే గొప్ప గుణం ఉంది. అదే భారత్ కి శ్రీరామ రక్షగా ఈ రోజుకీ ఉంది. భారత్ మట్టిలోనూ మూలాల్లోనూ ఇంకిపోయిన ప్రజాస్వామిక లక్షణాలు ఈ దేశాన్ని ఎల్ల వేళలా కాపాడుతూ ఉంటే భారత్ నుంచి వేరు పడిన పాకిస్తాన్ లో కానీ ఆ దేశం నుంచి వేరు పడిన బంగ్లాదేశ్ లో కానీ ఈ రోజు చూస్తున్న పరిణామాలు నియంతృత్వాన్ని స్వాగతిస్తున్నాయి. ఆర్మీ కనుసన్నల్లో దశాబ్దాలుగా పాకిస్తాన్ ఉంది. అక్కడ ప్రజా ప్రభుత్వం అన్నది ఒక ముసుగు గానే ఎప్పటికీ ఉంటోంది అన్నది అంతా చెప్పుకునేదే. ఇక బంగ్లాదేశ్ కూడా చివరికి అందులోకే వెళ్లింది. బంగ్లాదేశ్ లో గత పదినేను ఏళ్ళుగా ప్రధానిగా పాలన చేస్తున్న షేక్ హసీనా అత్యంత దారుణమైన పరిస్థితుల్లో రాజీనామా చేసి ప్రాణాలను గుప్పటి పెట్టుకుని భారత్ కి రక్షణ కోసం రావాల్సి వచ్చింది. రిజర్వేషన్ పేరిట ఆ దేశంలో కొన్నాళ్ళుగా సాగుతున్న దారుణ మారణ కాండ వెనక ఆర్మీ ఉన్నట్లుగా అనుమానాలు ఉన్నాయి. ఇప్పుడు అదే ఆర్మీ ప్రజా ప్రభుత్వం పీక సులిపి అధికారాన్ని చేతుల్లోకి తీసుకోవడానికి చూడడంతో నిజమని కూడా భావించే పరిస్థితులు ఉన్నాయి. ఇటీవలనే షేక్ హసీనా మరోసారి ప్రధానిగా నెగ్గరు. ప్రజా ప్రభుత్వం మళ్ళీ కొలువు తీరింది. ఆమె ప్రధానిగా ఉంటూ భారత్ కి నిజమైన మిత్రుడిగా బంగ్లాదేశ్ ని ఉంచింది. ఉగ్ర కార్యకలాపాలు బంగ్లా నుంచి దేశ సరిహద్దులలో చొరబడుతున్న వేళ కట్టడి చేసే ప్రయత్నం ఆమె చేస్తున్నారు. ఇప్పుడు ఆర్మీ చేతులలోకి అధికారం వెళ్ళడంతో భారత్ కి ఉగ్రవాదుల దాడులు చొరబాట్లు మరింత పెరిగే అవకాశాలు ఉన్నాయి. ఒక విధంగా బంగ్లాదేశ్ ఆర్మీ చేతులలోకి వెళ్ళడం అంటే భారత్ అన్ని విధాలుగా జాగ్రత్త పడాల్సి ఉంటుందని అంటున్నారు. ఇప్పటికే పాకిస్తాన్ తో భారత్ కి తలనొప్పులు ఉన్నాయి. చైనాతో ఇబ్బందులు ఉన్నాయి. ఇప్పుడు మరో పొరుగు దేశం బంగ్లాదేశ్ ఆర్మీ చేతుల్లోకి వెళ్ళడం అంటే భారత్ వేయి కళ్ళతో తన అంతర్గత భద్రతను కాపాడుకోవాల్సి రావచ్చు. ఇక పశ్చిమ బెంగాల్ లో బంగ్లాదేశ్ నుంచి వలస వాదులు పెద్ద సంఖ్యలో తరలివస్తున్నారన్న ఆరోపణలు ఉన్నాయి. ఈ పరిణామాలు భారత్ కి పూర్తి స్థాయిలో చికాకు పెట్టే అని అంటున్నారు మరో వైపు చూస్తే బంగ్లాదేశ్ మాజీ ప్రధాని షేక్ హసీనా భారత్ చేరుకున్నారు. హిందస్ ఎయిర్బేస్లో హసీనా విమానం ల్యాండ్‌ింగ్ అయింది. అదే విధంగా బంగ్లాదేశ్లో కొనసాగుతున్న అల్లర్ల నేపథ్యంలో షేక్ హసీనా తన పదవికి రాజీనామా చేశారు. దీంతో ప్రస్తుతం సైనిక పాలనలో బంగ్లాదేశ్ వెళ్ళిపోయింది. ఈ నేపథ్యంలో సాటి మిత్రురాలిగా ఆమెను సహదరించి షేక్ హసీనాకు ఆశ్రయమిచ్చిన భారత్ తన గొప్ప మనసు చాటుకుంది. అంతే కాదు ఈ ఉద్రిక్తమైన పరిణామాల నేపథ్యంలో భారత్ బంగ్లా సరిహద్దుల్లో హైఅల్ర్ట్ ని సైతం ప్రకటించారు. అంతే కాదు సరిహద్దుల్లో బలగాలను అప్రమత్తం చేసిన బీఎన్ఎఫ్ పూర్తి నిఘాని పెట్టింది. అదే విధంగా కూచ్‌బెహార్, పెట్రాపోల్ సరిహద్దుల్లో భద్రతను పూర్తి స్థాయిలో పెంచింది. అదే విధంగా భారత్‌లోని బంగ్లాదేశ్ ఎంబసీ దగ్గర భద్రత పెంచార్. దాంతో పాటుగా బంగ్లాదేశ్ హైకమిషన్ దగ్గర భద్రత కట్టుదిట్టం చేశారు. ఈ మొత్తం పరిణామాలను భారత్ నిశితంగా పరిశీలిస్తోంది.

పల్లెల్లో కొరవడిన పాలన



సిరిసిల్ల : జిల్లాలో పంచాయతీలు, మండల ప్రజా పరిషత్తులకు పాలకవర్గాల గడవు ముగియడంతో పల్లెల్లో పాలన కొరవడింది. పట్టించుకునే వారు లేక గ్రామాల్లో పారిశుధ్య పనులు నిలిచిపోయాయి. ప్రజలు అంటువ్యాధులతో అల్లాడుతున్నారు. నిత్యం పర్యవేక్షణ చేయాల్సిన ప్రత్యేక అధికారులు నిర్లక్ష్యం వహించడంతో క్షేత్ర స్థాయిలో పనులు ముందుకు సాగడం లేదు. ఓ వైపు నిత్యం కురుస్తున్న వర్షాలు, మరో వైపు రహదారులు, కాలువల్లో నిలిచిన మురుగుతో ప్రజలు జ్వరాల బారిన పడుతున్నారు. క్షేత్ర స్థాయిలో పర్యవేక్షణ కరవు గ్రామాలు, మండలాల్లో సర్పంచులు, ఎంపీటీసీలు, జడ్పీటీసీల పాలన ముగిసి ఏడు నెలలు పూర్తికావస్తున్నా ప్రజలకు అందాల్సిన కనీస సేవలు, వసతులు సక్రమంగా అందడం లేదనే ఆరోపణలు వ్యక్తమవుతున్నాయి. ప్రత్యేక అధికారులు పల్లెల్లో పర్యటించకపోవడంతో గ్రామాల్లో నెలకొన్న సమస్యలు ఎక్కడ వేసిన గొంగళి అక్కడే అన్న చందంగా మారింది. ఒక్కో పంచాయతీకి ఒక్కో అధికారిని నియమించాల్సి ఉండగా అధికారుల కొరత కారణంగా రెండు నుంచి మూడు గ్రామాలకు ఒక ప్రత్యేక అధికారిని నియమించడంతో పనిభారం పెరిగి క్షేత్ర స్థాయిలో పర్యవేక్షణ లోపించింది.

ఇదే క్రమంలో జిల్లా స్థాయి అధికారులను మండల ప్రత్యేక అధికారులుగా నియమించడంతో వారి పర్యటనలు నామమాత్రంగా ఉంటున్నాయి. గ్రామాల్లో నెలకొన్న సమస్యలు పరిష్కరిస్తామనుకున్న గ్రామస్థాయి అధికారులకు పంచాయతీల్లో నిధుల కొరతతో పనులు చేసేందుకు జంకుతున్నారు. రహదారులు, మురుగు కాలువల శుభ్రం, తాగునీటి సరఫరా, వీధి దీపాలు నిర్వహణ సక్రమంగా చేయడం లేదు. కాలువల్లో గడ్డి, చెత్త, మురుగు పేరుకుపోవడం, రోడ్లపై నీరు నిలవడంతో దోమలు పెరిగి ప్రజలు జ్వరాల బారిన పడుతున్నారు. ఇప్పటికైనా ప్రత్యేక అధికారులు గ్రామాల్లో పర్యటించి సమస్యల పరిష్కారానికి కృషిచేయాలని ఆయా గ్రామాల ప్రజలు కోరుతున్నారు. గ్రామాల్లో పారిశుధ్యానికి చర్యలు జిల్లా వ్యాప్తంగా గ్రామాల్లో పారిశుధ్య పనులు నిత్యం చేసేలా చర్యలు తీసుకుంటున్నారు. మురుగు కాల్వలను ఎప్పటికప్పుడు శుభ్రం చేయాలని, తాగునీరు కలుపితం కాకుండా చూడాలని, పారిశుధ్య పనుల్లో నిర్లక్ష్యం వహించవద్దని కార్యదర్శులను.. ప్రత్యేక అధికారులు నిత్యం గ్రామాలను పర్యవేక్షించాలని ఆదేశాలు జారీ చేశాం. వీరబుచ్చయ్య, జిల్లా పంచాయతీ అధికారి

అడవులు అడగవనేగా..?



వికారాబాద్ : వికారాబాద్ జిల్లా అంటేనే పచ్చటి అటవీ ప్రాంతానికి పెట్టింది పేరు. వీటిని రక్షించడంలో క్షేత్ర స్థాయిలో నిఘా కొరవడింది. ఫలితంగా అక్రమార్కులు చెలరేగి పోతున్నారు. వివాదాలే ఆసరాగా అటవీ భూములను అక్రమించేస్తున్నారు. అధికారులు చోద్యం చూస్తున్నారు. దీనికి సంబంధించి కథనం. పాడు పేరుతో నష్టం చేయత్వం గత ప్రభుత్వం పోడు వ్యవసాయం కింద పట్టావిష్కరానికి సిద్ధమైంది. ఇందుకు పోడు భూముల సర్వే చేశారు. దీన్ని అవకాశంగా మలుచు కుని శివారు భూములను చదునుచేసి పోడు భూములుగా పట్టావిష్కార ని పలువురు నమ్మించే యత్నం చేశారు. జిల్లాలోని ధారూర్, బంట్యారం, యాలాల్, పెద్దేముల్, వికారాబాద్, పరిగి మండలాల పరిధిలోని దాదాపు వేల ఎకరాల భూములు ఇలా అక్రమణకు గురయ్యాయి. అటవీ భూముల అక్రమణకు రెవెన్యూ, అటవీశాఖాధికారుల సమన్వయ లోపమే వివాదాలకు కారణంగా కనిపిస్తోంది. కొన్ని ఉదాహరణలు.. వికారాబాద్ పురపాలక సంఘం పరిధిలోని గిరిగట్‌పల్లి శివారులో ప్రధాన రహదారికి ఆనుకొని 300 ఎకరాల భూమి 70 ఏళ్ల నుంచి అల్లాబక్స్ పేరిట పట్టా బీడుగా ఉంది దీన్ని గమనించిన స్థిరస్థి వ్యాపారులు రాజధానిలోని పట్టాదారు వారసులకు కొంత ముట్టజెప్పి ఒప్పందం

చేసుకున్నారు. అయితే అప్పటికే అటవీశాఖ 100 ఎకరాల్లో దట్టంగా చెట్లు పెంచడంతో ఆ భూమి తమదేనని అటవీశాఖ హద్దులు వేసి కందకు తప్పించింది. ఈ విషయమై జిల్లా కలెక్టర్‌కు ఫిర్యాదు చేయగా, రెవెన్యూ, అటవీ అధికారులు సంయుక్తంగా సర్వే చేయాలని రెండేళ్ల కిందట ఆదేశించినా నేటికీ అపరిష్కృతంగానే ఉంది. వికారాబాద్ మండలం పుల్‌మర్ల, మదన్‌పల్లి గ్రామాల్లో 80 మంది రైతులకు రెవెన్యూ అధికారులు 380 ఎకరాల భూములకు పట్టావిచ్చారు. అవి అటవీశాఖకు చెందినవని, రెవెన్యూ అధికారులు ఇచ్చిన పట్టాలు చెల్లుబాటు కావని, సాగు చేసుకుంటున్న రైతుల భూములను అక్రమించుకొని కేసులు కూడా నమోదు చేశారు. మూడు దశల్లాలుగా ఈ సమస్య అపరిష్కృతంగానే ఉంది. క్షేత్ర స్థాయిలో పరిశీలించి విచారణ కొన్ని పరిధిలో 60 ఎకరాల భూములను అక్రమార్కులు అక్రమించగా, అటవీశాఖ అధికారులు గుర్తించి తిరిగి స్వాధీనం చేసుకున్నారు.జిల్లాలో అటవీ భూముల అక్రమణపై క్షేత్రస్థాయిలో పరిశీలించి విచారణ చేస్తాం. ఇప్పటికే కొన్ని భూములు సర్వే చేసి వార్డు రాళ్లను పాతించాం. సమన్వయ లోపంతో కొన్ని ప్రాంతాల్లో అటవీ భూములకు రెవెన్యూ అధికారులు పట్టావిష్కరణతో వివాదాలు చోటు చేసుకుంటున్నాయి. - జ్ఞానేశ్వర్, జిల్లా అటవీశాఖాధికారి

గుండు సూది నుంచి అంతరిక్షం దాకా..



వికారాబాద్ :ప్రపంచ ఖ్యాతి పొందిన పరిశ్రమలకు నిలయాలు. భిన్న రకాల ఉత్పత్తులు, వైవిధ్యమైన పరిశ్రమలు, పరిశోధన సంస్థలకు ఆవాలం. దేశ ఆర్థిక వ్యవస్థకు, ప్రజల ఉపాధి కల్పానికి వెన్నెదనమ్మగా ఉన్నాయి. గుండు సూది మొదలు అంతరిక్ష ప్రయోగ పరికరాల వరకు విదీభాగాల తయారీకి నగరం వేదికగా మారింది. ఇటీవల ప్రభుత్వం పారిశ్రామికాభివృద్ధికి పెద్దపీట వేస్తుండటంతో.. రాజధానిలోని ఉప్పల్, కాప్రా పరిధిలో విస్తరించిన పారిశ్రామికవాడల తీరుతెన్నులపై కథనం. ప్రభుత్వం ఫార్మా, సాంకేతిక, విజ్ఞాన శాస్త్ర పరికరాల తయారీకి కేంద్రంగా ఇన్, అవుటర్ కారిడార్లను సిద్ధం చేయాలని నిర్ణయించింది. వీటికి అనుసంధానంగా ఐటీ పరిశ్రమలను వృద్ధి చేయడానికి ప్రభుత్వం బృహత్ ప్రణాళికను తయారు చేస్తోంది.

గుండుసూది మొదలు రక్షణ, వైమానిక, అంతరిక్షం, రైలింజిన్ల వరకూ విదీభాగాలు ఇక్కడే తయారవుతున్నాయి. ఎంతోమందిని ఈ పారిశ్రామికవాడలు అక్కున చేర్చుకుంటున్నాయి. ఇక్కడ ఏలా రూ.50 వేల కోట్ల ఉత్పత్తులు జరుగుతాయి. పారిశ్రామిక ప్రగతి కొత్త పుంతలు తొక్కుతోంది. భవిష్యత్తుతా 'ఆర్టిఫిషియల్ ఇంటెలిజెన్స్ (ఏఐ)' వైపే ఉంది. ఐటీ, సీఎస్సీ, అడ్వాన్స్డ్ మ్యాన్‌ఫ్యాక్చరింగ్ మిషన్, సిల్వర్ డెవలప్‌మెంట్ పరిశ్రమల్లో ఈ ప్రాంతం ప్రపంచంతో పోటీ పడేచ్చు. యువతకు ఉపాధి అవకాశాలు మెండుగా ఉంటాయి. - జక్కా రోషిరెడ్డి, చైర్మన్, చర్లపల్లి బలా ఆహార ఉత్పత్తి, శుద్ధి, ఫుడ్ ప్రాసెసింగ్, ఫార్మా, ప్యాకేజింగ్ వంటి పరిశ్రమలు రావాలి. దీంతో యువతకు, మహిళలకు ఉపాధి లభిస్తుంది. దేశ సంపద స్పృహికి మెకానికల్, రక్షణ, వైమానిక రంగం ఉత్పత్తుల పరిశ్రమలు వస్తే 2 లక్షల మందికి అవకాశాలు వస్తాయి. - కాటిరెడ్డి గోవింద్‌రెడ్డి, అధ్యక్షుడు, సీఐఐ, ఐటీఐ చర్లపల్లి చర్లపల్లి పారిశ్రామికవాడ అయిదు దశల్లో విస్తరించింది. 1982లో ఏర్పాటైన ఇది గతంలో 'కాప్రా ఇండస్ట్రియల్ మునిసిపాలిటీ'గా ఉండేది. 1999లో ప్రత్యేక 'బలా'గా రూపుదిద్దుకుంది. ఎలక్ట్రికల్, ఎలక్ట్రానిక్స్, ఫార్మా, ప్యాకింగ్, అణు ఇంధనానికి సంబంధించిన పరికరాలు, వాహనాలు రైల్వేశాఖల్లో ఉపయోగించే విదీభాగాలు ఉత్పత్తి చేస్తున్నారు. నాణేల ముద్రణాలయం, ఈపీఎంలు, వంట గ్యాస్, పెట్రోలియం, డీజిల్ కంపెనీలు, ప్రపంచ స్థాయి విమతాలాట్స్, న్యూక్లియారిక్స్ వంటి పరిశ్రమలు ఉన్నాయి.జీవీకే, నాగార్జున ఫెర్టిలైజర్స్, వ్యాధి నిరోధక ఔషధాలయం, ఆహార పదార్థాల పరిశ్రాలయం, రక్షణ శాఖకు చెందిన థెల్, ఏపీ ఫుడ్స్, ఐటీ పార్కు వంటి అనేక పరిశ్రమలు నాచారంలో ఉన్నాయి. ప్రపంచీ కరణ, ఆర్థికమాంద్యంతో 15 శాతానికి పైగా పరిశ్రమలు మూతపడ్డాయి.

ఎప్పటికీ హై టెన్షన్

ఖమ్మం :నివాసాలు, భవనాలకు అత్యంత చేరువగా విద్యుత్తు తీగలు వెక్కుడటంతో తరచూ ప్రమాదాలు జరుగుతున్నాయి. విద్యుత్తు రవాణా కోసం గతంలో శివారు ప్రాంతాల్లో హైటెన్షన్ లైన్లు ఏర్పాటుచేశారు. కాలక్రమేణా ఈ లైన్ల పరిసరాల్లో పట్టణాలు, నగరాలు, గ్రామాలు విస్తరించాయి. కొందరు అనుమతి లేకుండా విద్యుత్తు లైన్ల కింద, చేరువగా భవన నిర్మాణాలు చేపట్టారు. ఈ నేపథ్యంలో సంభవిస్తున్న ప్రమాదాల్లో అనేక మంది ప్రాణాలు కోల్పోతున్నారు. ఖమ్మం జిల్లాలో నివాసాల మీదుగా ఉన్న సుమారు 100 కి.మీ. హైటెన్షన్, ఎల్‌టీ విద్యుత్తు లైన్లను తొలగించి 110 కి.మీ. పొడవున కొత్తగా లైను నిర్మించాల్సి ఉంటుందని 2020లో అధికారులు అంచనాలు రూపొందించారు. నుమారు రూ.4.5 కోట్లతో ప్రభుత్వానికి ప్రతిపాదనలు పంపించినా కార్యరూపం దాల్చలేదు. ఖమ్మం జిల్లా కేంద్రంలోని వేణుగోపాల్‌నగర్‌లో హైటెన్షన్ తీగలపై



పడిన తాళం చేతులను ఇసుప రాడ్లతో తీస్తుండగా విద్యుదాఘాతం సంభవించి ఓ మహిళ ఈ నెల 2న మృతిచెందారు. ఎక్కెక్కడంటే.. ఖమ్మం జిల్లా కేంద్రంలోని రావల్‌నగర్, దానవాాయి గూడెం, వేణుగోపాల్‌నగర్, బాలాజీనగర్, యూపీహెచ్ కాలనీ, ప్రశాంతినగర్, ఖానాపురం, పాండురంగాపురం, రఘునాథపాలెం మండలం బూడిదంపాడు తదితర ప్రాంతాల్లో ఇళ్ల చెంత, గృహాల మీదుగా విద్యుత్తు లైన్లు ఉన్నాయి. అస్సూరావుపేట మండలం మోడల్ కాలనీలో హైటెన్షన్ విద్యుత్తు తీగలు ప్రమాదకరంగా మారాయి. విద్యుత్తు లైన్లకు అత్యంత చేరువగా ఇళ్లు నిర్మించి ప్రమాదాలు కొనితెచ్చుకోవద్దు. ఖమ్మం డివిజన్‌లో అనేక ప్రాంతాల్లో హైటెన్షన్, ఎల్‌టీ విద్యుత్తు లైన్ల కింద, పరిసరాల్లో నివాసాలున్నాయి. లైన్ల మార్పిడికి అంచనాలు రూపొందించి ఉన్నతాధికారులకు ప్రతిపాదనలు పంపించాం. నిధుల మంజూరైతే పనులు చేపడతాం.రామరావు, డీఈ, ఖమ్మం

మహిళా శక్తి.. ఉపాధిపై ఆసక్తి

అలేరు : మహిళా శక్తి పథకంలో యూనిట్ల స్థాపనకు అతివలు ముందుకు వస్తున్నారు. యూనిట్లను మంజూరు చేసి తద్వారా లబ్ధిదారులకు ఉపాధి, కుటుంబాలను ఆర్థికంగా బలోపేతం చేయాలన్నదే ప్రభుత్వ లక్ష్యం. పాడిగేదెలు, ఆవులు, పెరటి కోళ్ల పెంపకం, మదర్ ప్లాట్ల యూనిట్ల స్థాపనకు మండల స్థాయిలో శిక్షణ ఇవ్వాలని ప్రభుత్వం నిర్ణయించింది. పశుసంపర్క శాఖ సహకారంతో మండల స్థాయిలో శిక్షణ కార్యక్రమాలు నిర్వహించాలని జిల్లా పాలనాధికారి శనివారం ఆదేశాలు జారీచేశారు.

లక్ష్మాయినికీ మిం.. జిల్లాలో పాడి పశువుల యూనిట్ల లక్ష్యం 3,500 కాగా 3,537 మంది, పెరటి కోళ్ల యూనిట్ల లక్ష్యం 1,600 కాగా 1,975, ప్లాట్ల మదర్ యూనిట్ల లక్ష్యం 17 కాగా 26 మంది ముందుకు వచ్చారు. లబ్ధిదారుల వివరాలను నెర్స్ వెబ్‌సైట్‌లో అప్‌లోడ్ చేశారు. పాడి పశువుల యూనిట్లకు సంబంధించి ఇతర రాష్ట్రాల



నుంచి గేదెలు, ఆవులను కొనుగోలు చేయాల్సి ఉంటుంది. 5 నుంచి శిక్షణ కార్యక్రమాలు లబ్ధిదారులకు ఈ నెల 5వ తేదీ నుంచి శిక్షణ, అవగాహన కార్యక్రమాలు నిర్వహిస్తారు. కార్యక్రమాలన్నీ వారం రోజుల్లోగా పూర్తి చేయాల్సి ఉంటుంది. వివిధ రాష్ట్రాలలో పాడిపశువుల పోషణ, అక్కడి వాతావరణ పరిస్థితులు, ఇక్కడికి తీసుకువచ్చాక పోషణ విధానం, కృత్రిమ గడ్డుధారణ, సైలెజీ, పచ్చిగడ్డి, దాణా, రుణ వితరణ, బీమా తదితర అంశాలపై శిక్షణ, అవగాహన కార్యక్రమాలు నిర్వహించాలని ప్రభుత్వం నిర్ణయించింది. మండల పశుసంపర్క శాఖ అధికారి సమన్వయంతో గుర్తించిన లబ్ధిదారులకు ఒక్కోబోజు ఒక్కో బ్యాచ్‌కు (40-50 మంది) శిక్షణ ఇస్తారు. మండల సమాఖ్య అధ్యక్షురాలు, ఐటీపీ ఏపీఎం పర్యవేక్షణలో జరగుతున్న ఈ కార్యక్రమాలకు పశుసంపర్కశాఖ అధికారులు, బ్యాంకు మేనేజర్, స్ట్రీనిధి మేనేజర్, పశుమిత్రులు విధిగా హాజరు కావాల్సి ఉంటుంది.

సన్నాటలకే పై..!

అలేరు : ఉమ్మడి నల్గొండ జిల్లా రైతులు వరిలో సన్నరకాల సాగుకు ప్రాధాన్యం ఇస్తున్నారు. మార్కెట్లో సన్న రకం బియ్యానికి మంచి ధర పలుకుతుండటం, ప్రభుత్వం రూ.500 బోనస్‌ను ప్రకటించడం కూడా ఇందుకు ఊతమిస్తోంది. ఈసారి వర్షాలు అనుకూలించకపోయినప్పటికీ చాలా మంది రైతులు సన్నరకాల నారును పోశారు. నీటి వసతులు ఉన్నచోట నాట్లు సైతం వేశారు. ఇప్పటి వరకు వర్షాలు అశాశనకంగా లేకపోయి కంటలు, చెరువులు వెలవెలతోతున్నాయి. వ్యవసాయ బోర్డు ఎత్తిపోతున్నాయి. చరినాట్లకు ఈ నెలాఖరు వరకు సమయం ఉండటం, వర్షాలు సమృద్ధిగా కురుస్తాయనే ఆశతో అన్నదాతలు ఉన్నారు.ఉమ్మడి జిల్లాలో ఏలా వానాకాలం సీజన్లో సుమారు 13.5 లక్షలకు పైగా ఎకరాల్లో వరి సాగువుతుంది. ఈసారి మాత్రం ప్రతికూల వాతావరణ పరిస్థితుల నేపథ్యంలో 12.4 లక్షల ఎకరాల్లో సాగువుతుందని వ్యవసాయశాఖ అంచనా వేసింది. సన్నరకాలకు బోనస్ ప్రకటించడంతో ఎక్కువగా సన్నరకాల సాగును చేపడుతున్నారు. ఇప్పటికే నాట్లు పూర్తయిన వాటిలో 30 శాతానికి పైగా సన్న రకాలు ఉన్నాయని వ్యవసాయ అధికారులు చెబుతున్నారు. దొడ్డు రకాల సాగుకు సన్నరకాల సాగుకు అయ్యే పెట్టుబడులతో పోల్చితే.. తక్కువ ఖర్చవుతుంది. దొడ్డు రకాలకు ఎకరాకు రూ.22వేల వరకు పెట్టుబడి అవుతుండగా 25-28 క్వింటాళ్ల దిగుబడి వస్తుంది.

హెచ్ఎండిఏ భూములకు రక్షణేద?

జిన్నారం : ఐడీఏ బొల్లారం పరిధిలోని సర్వే సంఖ్య 278లో గతంలో ఉన్న రోడ్డును మార్చి హెచ్ఎండిఏ స్థలాలను ఆక్రమించి రహదారి వేశారు. ఈ అక్రమణను అధికారులు గుర్తించి పోలీసులకు ఫిర్యాదు చేశారు. ఆ తర్వాత ఎలాంటి చర్యలు తీసుకోలేదు. ఇదే సర్వే సంఖ్యలోని ఓ భారీ వెంచరు కోసం సుమారు రెండు ఎకరాలను ఆక్రమించుకున్నట్లు ఆరోపణలున్నాయి. సర్వే సంఖ్య 284లో 5 ఎకరాల ప్రభుత్వ స్థలాన్ని గతంలో మిసీ స్టేడియానికి కేటాయించారు. ఆ తర్వాత సంబంధిత భూములను హెచ్ఎండిఏ పరిధిలోకి మార్చారు. ఈ స్థలాలు అన్యాయాత్మకమవుతున్నా.. పట్టించుకునే వారే కరవయ్యారు. ఖాజీపల్లి పరిధిలోనూ ఇదే పరిస్థితి నెలకొంది. జిన్నారం మండలంలోని ఐడీఏ బొల్లారం, ఖాజీపల్లి గ్రామాల్లో శివారులో.. బాన్సు వలయ రహదారిని ఆనుకొని ఉన్న స్థలాలను 2004లో రెవెన్యూ శాఖ హెచ్ఎండిఏకు అప్పగించింది. అక్కడి భూముల ధరలు భారీగా పెరగడంతో ఆక్రమణదారుల కన్ను వాటిపై పడింది. క్రమంగా ఆక్రమిస్తూ విక్రయిస్తున్నా అధికారులు చూసీ చూడనట్లు వ్యవహరిస్తున్నారనే ఆరోపణలున్నాయి. ఇప్పటికీ చాలా స్థలాలు అన్యాయాత్మకమయ్యాయి. కొందరు ఆక్రమణదారులు జీవో 59 ప్రకారం స్థలాలను క్రమబద్ధీకరించుకున్నారు.



రోడ్డు వేస్తున్నా పట్టించు లేదు

ఐడీఏ బొల్లారం పరిధిలో 194 ఎకరాలు, ఖాజీపల్లి పరిధిలో 72 ఎకరాల హెచ్ఎండిఏ స్థలాలున్నాయి. ఇక్కడ గజం భూమి విలువ రూ.30 వేలకు పైగా ఉంది. కొందరు స్థిరాస్తి వ్యాపారులు ఖాజీపల్లి నుంచి ఐడీఏ బొల్లారం వరకు హెచ్ఎండిఏ పరిధిలో ఉన్న గుట్టను తవ్వేశారు. ఈ విషయాన్ని గుర్తించిన సంబంధిత అధికారులు వ్యాపారిపై కేసు పెట్టారు. ఆ తర్వాత ఎలాంటి చర్యలు లేవు. అదే స్థిరాస్తి సంస్థ మరో చోట కాలనీ కోసం రోడ్డు వేసింది. ఇలా రూ.కోట్ల విలువ చేసే భూములు పరాధీనమవుతున్నాయని, అధికారులు చర్యలు తీసుకోవాలని ప్రజలు కోరుతున్నారు. కబ్జాలకు పాల్పడితే కఠిన చర్యలు రహదారిపై, హెచ్ఎండిఏ క్షేత్రాధికారి హెచ్ఎండిఏ పరిధిలోని స్థలాలు ఎక్కడ కబ్జాకు గురైనా వెంటనే చర్యలు తీసుకుంటాం. ఇటీవల ఐడీఏ బొల్లారం పరిధిలోని కొన్ని స్థలాలు ఆక్రమణకు గురవుతున్నాయని మాకు ఫిర్యాదులు అందాయి. సర్వే చేయాలని రెవెన్యూ అధికారులకు సూచించాం. ఖాజీపల్లి, బొల్లారంలో నిర్దేశిత హద్దులు లేకపోవడంతో ఇబ్బందులు ఎదురవుతున్నాయి. ఈ విషయాన్ని ఉన్నతాధికారులకు నివేదిస్తాం.

సర్కారు కళాశాలలకు అరకొర నిధులు

సంగారెడ్డి : ప్రభుత్వ కళాశాలల్లో పేద విద్యార్థులే ఎక్కువ మంది చదువుతారు. వీటి నిర్వహణకు సంపదా నిధులు కేటాయింబి.. బోధన మెరుగుగా ఉంటే పేద విద్యార్థుల భవిష్యత్తు ఉత్తమంగా ఉంటుంది. కానీ సంబంధిత శాఖ అరకొర కేటాయింపులు చేసే.. చేతులు దులుపుకొంటుండటంతో కళాశాల నిర్వహణకు ఇబ్బందులు తప్పడం లేదు. కొన్ని చోట్ల ప్రధానాచార్యులు సొంతంగా డబ్బులు ఖర్చు చేయాల్సిన పరిస్థితి నెలకొంది. రూ.1.64 లక్షల విడుదల జిల్లాలో 20 ప్రభుత్వ జూనియర్ కళాశాలలు ఉన్నాయి ఈ విద్యా సంవత్సరం జూన్ 15లో తేదీ నుంచి తరగతులు నిర్వహిస్తున్నారు. నిర్వహణ కోసం అరకొర నిధులు మంజూరు చేస్తున్నారు. అవీ నాలుగు నెలలకోసారి అందిస్తున్నారు. విద్యార్థుల సంఖ్య ఆధారంగా మొదటి విడత కింద ఒక్కో కళాశాలకు రూ.25 చొప్పున కేటాయించారు. పెరిగిన ధరలకు అనుగుణంగా నిర్వహణ నిధుల మొత్తాన్ని పెంచకపోవడంపై ప్రధానాచార్యులు అసంతృప్తి వ్యక్తం చేస్తున్నారు. తొలి విడత కింద జిల్లాకు రూ.1.64లక్షలు ఇటీవల విడుదల చేశారు.

రుసుల వసూలు నిలిపేయడంతో..

2012-2013 విద్యా సంవత్సరం వరకు ప్రవేశాల సమయంలో విద్యార్థుల నుంచి కొంత రుసుం వసూలు చేసేవారు. ఈ మొత్తాన్ని కళాశాల నిర్వహణకు ఖర్చు చేసేందుకు వీలుంది. పిల్లల ఆర్థిక పరిస్థితులను దృష్టిలో ఉంచుకొని ప్రభుత్వం 2014 నుంచి రుసుంల వసూలును నిలిపివేసింది. సర్కారే నేరుగా నిర్వహణ నిధుల్ని అందిస్తోంది. విద్యా సంవత్సరం అంతా కలిపి ఒక్కో విద్యార్థికి రూ.100 చొప్పున కేటాయించగా మొదటి విడత కింద రూ.25 చొప్పున విడుదల చేయగా.. నిధులు సరిపోని పరిస్థితి నెలకొంది. సమస్యను ఉన్నతాధికారులకు నివేదిస్తూ గోవిందరామ్, జిల్లా ఇంటర్ విద్యార్థికారి ప్రభుత్వం విడుదల చేసిన నిధుల్ని కళాశాలల ఖాతాలకు సర్దుబాటు చేస్తున్నాం. ప్రస్తుతం ఒక్కో విద్యార్థికి రూ.25 చొప్పున విడుదలయ్యాయి. నిర్వహణ నిధులు పెంచాలని విజ్ఞప్తులు వస్తున్నాయి. ఉన్నతాధికారుల దృష్టికి తీసుకెళ్లి సమస్య పరిష్కారానికి చొరవ చూపుతా. జిల్లాలో ప్రభుత్వ కళాశాలలు: 20

ప్రభు సంవత్సరం విద్యార్థులు: 4,027
ద్యుతీయ: 3,395

సమస్యలు కోకొల్లలు



సిరిసిల్ల : జిల్లాలోని టెక్నోలైట్ పార్కు ఏర్పాటు లక్ష్యం నెరవేరడం లేదు. సంక్షోభంలోని వస్త్ర పరిశ్రమకు ఆధునికత వైపు నడిపించాలనే ఉద్దేశంతో తంగళ్లపల్లి మండలం బద్దెనపల్లిలో 2005-06 కేంద్ర, రాష్ట్ర ప్రభుత్వాలు టెక్నోలైట్ పార్కును ప్రణాళికలు రూపొందించాయి. 2012లో 65 ఎకరాల విస్తీర్ణంలో 216 యూనిట్లకు అనువుగా పార్కును ప్రారంభించారు. చిన్న, మధ్యతరహా, వ్యాపార అవసరాలకు కోసం విడివిడిగా స్థలాలు కేటాయించారు. స్థానికులతో పాటు ఇతర రాష్ట్రాల నుంచి వచ్చిన ఔత్సాహిక పారిశ్రామికవేత్తలకు 116 యూనిట్లు కేటాయించారు. తొలితరంలో రెండు వేల మంది కార్మికులు ఉపాధి పొందారు. నెలకు 3.50 లక్షల మీటర్ల వస్త్రోత్పత్తి జరిగేది. హైదరాబాద్, మహారాష్ట్ర, గుజరాత్ల నుంచి ఆర్డర్లు తెచ్చుకుని ఉత్పత్తి చేసేవారు. దేశవ్యాప్తంగా వస్త్రపరిశ్రమ సంక్షోభంలో పడితే దాని ప్రభావం ఇక్కడి పార్కుపైనూ ఉండేది. దీంతో నెలల తరబడి పరిశ్రమలు మూతపడటం.. పరోక్షంగా విద్యుత్తు బిల్లులు.. బ్యాంకు రుణాలకు వడ్డీలు పేరుకుపోయేవి. ఆర్థిక ఇబ్బందులతో పరిశ్రమలను మూసివేశారు. ప్రస్తుతం పార్కులో సంక్షేమ శాఖ ఆర్డర్లు 32 యూనిట్లలో ఉత్పత్తి జరుగుతుంది. గరిష్ఠంగా 300 మంది కార్మికులు ఉపాధి పొందుతున్నారు. ఈ పరిస్థితి ఇలానే కొనసాగితే మరిన్ని రోజుల్లో పార్కు మనుగడే కష్టంగా మారనుంది.

ప్రభుత్వ బస్ ధృష్టికి సమస్యలు

రాష్ట్రంలో మొదటి టెక్నోలైట్ పార్కులో నెలకొన్న పరిస్థితులు.. కార్మికుల ఉపాధి తదితర అంశాలను తెలుసుకునేందుకు ఇటీవల ప్రభుత్వ బస్ ఆది శ్రీనివాస్, కలెక్టర్ సందీప్ కుమార్ ఝా ఆధ్వర్యంలో చేనేత,

జోణీశాఖ అధికారులు పార్కులో పర్యటించారు. ఈ సందర్భంగా యజమానులు పార్కులో నెలకొన్న సమస్యలను వారి దృష్టికి తీసుకెళ్లారు. చెన్నై, మహారాష్ట్ర, గుజరాత్, కర్ణాటకలో వస్త్రోత్పత్తి పరిశ్రమలో అక్కడి ప్రభుత్వాలు విద్యుత్తు రాయితీని ఇస్తున్నాయి. ఇక్కడ మాత్రం యూనిట్ కు రూ.8 చెల్లిస్తున్నారు. గత ప్రభుత్వం విడతల వారీగా విద్యుత్తు బిల్లులపై రియంబర్స్ మెంటును విడుదల చేస్తూ వచ్చింది. ప్రస్తుత ప్రభుత్వం యూనిట్ పై రాయితీ ఇవ్వాలని కోరారు. చిన్న, మధ్యతరహా పరిశ్రమలకు నూలు బ్యాంకును ఏర్పాటు చేయాలి. దీనికోసం 11 మంది యజమానులకు ఒక సొసైటీ చొప్పున ఏర్పాటు చేసుకున్నారు. అయినా ప్రభుత్వం నూలు బ్యాంకు ఏర్పాటు చేయలేదు. దీంతో ఆర్డర్లకు తగ్గట్టుగా ఉత్పత్తి చేయలేని పరిస్థితి. ఒకవేళ సొంతంగా ఆర్డర్లు తెచ్చుకుని ఉత్పత్తి చేద్దామన్నా పెట్టుబడికి ఇబ్బందులే. కారణం పరిశ్రమలకు ప్రభుత్వం ఎన్ ఓటీ ఇవ్వక బ్యాంకులు రుణాలు ఇవ్వడం లేదు. పార్కులో రాపిడర్ మరమ్మరిలపై ఉత్పత్తి అయిన వస్త్రాలను నేరుగా మార్కెట్లోకి తీసుకెళ్లే పరిస్థితులేవు. కారణం ఇక్కడ (హోస్టల్ వీవింగ్, ట్రీ వీవింగ్) ప్రక్రియకు అవసరమైన ఉమ్మడి వసతుల కేంద్రం లేదు. దీంతో ముడి వస్త్రాన్ని ఇతర రాష్ట్రాలకు ఎగుమతి చేయాల్సిన పరిస్థితి. ఈ యూనిట్ ఏర్పాటుకు పార్కులో 15 ఎకరాల స్థలం కేటాయించారు. ఎంఎస్ఎంఈలో ఔత్సాహిక పారిశ్రామికవేత్తలకు ఉమ్మడి వసతుల కేంద్రం ఏర్పాటుకు అవకాశం ఇవ్వాలి. యజమానులు ఇచ్చిన నివేదిక ఆధారంగా ప్రభుత్వం తీసుకునే నిర్ణయంపైనే పార్కు భవిష్యత్.. కార్మికుల ఉపాధి ఆధారపడి ఉంది.

రుణమాఫీ కాలేదు..!



చింతలపేటలో పాటు మల్లాపూర్ మండలంలోని పలు గ్రామాల్లో పలువురు రైతులకు రుణమాఫీ కాలేదని తెలుస్తోంది. రుణమాఫీ జాబితాలో పేర్లు లేకపోవడంతో అయోమయానికి గురవుతున్నారు. వేంపేటలో స్థానికంగా ఉన్న ఓ బ్యాంకు పరిధిలో రుణాలు తీసుకున్న రైతులకే ఈ సమస్య ఉత్పన్నమైందని అధికారులు పేర్కొంటున్నారు. సమస్యను ఉన్నతాధికారుల దృష్టికి తీసుకపోయాయని, త్వరలోనే పరిష్కారమవుతుందని ఎస్ షాహిద్ అలీ తెలిపారు. మాఫీ వస్తుందనే కారణంతో చాలామంది రుణాలను చెల్లించలేదు. ప్రభుత్వం 12.12.2018 నుంచి 9.12.2023 తేదీల మధ్యన తీసుకున్న కొత్తరుణాలు, రెన్యూవల్స్ చేసుకున్న స్వల్పకాలిక పంట రుణాలకు మాత్రమే మాఫీ వర్తింపచేయడంతో చాలామంది దూరమయ్యారు. ఆధారీకారం, బ్యాంకులోరూ ఖాతాల్లోని పేర్లు సరిపోలకపోవటం, కొన్ని బ్యాంకుల రుణఖాతాకు ముందుగా సున్నా అంకె ఉండటంతో నిధుల బదిలీ జరగలేదు. ఆధారీకారం, రేషన్ కార్డుతో సరిపోల్చి కార్డులోని కుటుంబ సభ్యులకు నిర్దేశిత మొత్తానికి లోపుంటేనే జాబితాలో ప్రకటించారు. మరణించినవారి భూమిని వారసులకు బదలాయించగా బ్యాంకుల్లో రుణమున్నా ప్రస్తుతం ధరణిలో పట్టావివరాలు లభ్యంకాలేదని నిధులను విడుదల చేయలేదు. దీర్ఘకాలిక టర్ము రుణాలు, సాగుఅనుబంధ, రీవెన్యూల్లో రుణాలను పరిగణనలోకి తీసుకోలేదు. మా కుటుంబంలో నాకు మాత్రమే.. వేంపేట గ్రామంలో ఉన్న ఓ బ్యాంకులో రూ.1.45 లక్షల రుణం తీసుకున్నాను. రెండో విడతలో ప్రభుత్వం రూ.1.50 లక్షల లోపు వారికి మాఫీ చేసింది. మా కుటుంబంలో నాకు మాత్రమే రుణం ఉంది. మాఫీ జాబితాలో నా పేరు లేదు. బ్యాంకులో అడిగాను. అప్పత ఉన్న నాకు రుణమాఫీ చేయాలి. డొంగిసారపు లచ్చయ్య, వేంపేట

అర్హత ఉన్నా లండలేదు

నాకు రూ.1.43 లక్షల రుణముందగా ఎప్పటికప్పుడు రెన్యూవల్ చేస్తాను. రెండో జాబితాలో నిధులు రావాల్సి ఉన్నా రాలేదు. నాలాగే చాలామందికి నిధులు రాకపోగా అధికారులు పరిశీలించి తగిన చర్యలు తీసుకోవాలి. గంగనర్లు, రైతు, మల్లాపూర్ నెలరోజుల్లోగా పరిష్కరిస్తాం.. రైతుల ఫిర్యాదులను ఎప్పటికప్పుడు రాష్ట్ర వ్యవసాయశాఖ సంచాలకులకు పంపించి పరిష్కరిస్తున్నాము. రైతులు ఏఈవోలు, ఏవోలు లేదా కలెక్టరేట్లోని 94934 93026 గ్రీవెన్స్ నెట్ ను సంప్రదించి ఫిర్యాదు చేయవచ్చు. బి.వాణి, వ్యవసాయశాఖ జిల్లా అధికారిణి సరిదిద్దుతున్నాం.. రెండు విడతల మాఫీ నిధుల బదిలీలో జిల్లాలోని రెండుమూడు బ్యాంకుల్లో అటంకం కలగగా సరిదిద్దుతున్నాము. ఆధారీ, ఖాతాల్లో తప్పుల సవరణ, ఖాతాలు ఆన్ లైన్ లో లేకపోవటం వంటి సమస్యలను ఎప్పటికప్పుడు రాష్ట్ర స్థాయి అధికారులకు వివరించి అర్దులందరికీ నిధుల బదిలీ జరిగేలా చర్యలు తీసుకుంటున్నాం. రామకుమార్, లీడ్ బ్యాంకు జిల్లా మేనేజర్

నిలిచిన పనులకు నిధులు

హైదరాబాద్ : హైదరాబాద్ మహానగరపాలక సంస్థ (జీహెచ్ఎస్సీ) నిధులు అందుబాటులో లేకపోవడంతో ఎక్కడిక్కడై అభివృద్ధి పనులు ఆగిపోయాయి. ఈ పరిస్థితిపై సమీక్షించిన ముఖ్యమంత్రి రేవంత్ రెడ్డి బిల్లియాకు తక్షణం నిధులను విడుదల చేసేందుకు ఆదేశాలు జారీ చేశారు. రూ.2 వేల కోట్ల బకాయిలు..గత ప్రభుత్వ హయాంలో అనేక అభివృద్ధి పనులను చేపట్టినా నిధులు పూర్తిస్థాయిలో విడుదల చేయలేదు. దీంతో గుత్తదారులకు దాదాపు రూ.2 వేల కోట్ల వరకు బిల్లియా బకాయిలు పడింది. ఇందులో రూ.1500 కోట్లు రోడ్ల నిర్మాణాలు చేపట్టిన గుత్తదారులకే ఇవ్వాలి ఉంది. నిధులు విడుదల కాకపోవడంతో ఏడాదిగా పనులు ఆపేశారు. అనేకమాన్య వివిధ పనులకు టెండర్లు పిలిచినా ఎవరూ ముందుకు రావడం లేదు. పరిస్థితిని ఇటీవల పురపాలక శాఖ ముఖ్య కార్యదర్శి దానకిషోర్ సీఎం రేవంత్ రెడ్డికి వివరించడంలో దశలవారీగా నిధులు విడుదల చేయాలని ఆయన ఆదేశాలు జారీ చేశారు. హెచ్ఎండిఏ నుంచి నిధులు విడుదల చేస్తే తక్షణం పనులను చేపట్టడానికి అవకాశం ఉందన్న ఉద్దేశంతో దానకిషోర్ దీనిపై సమావేశాన్ని నిర్వహించారు. హెచ్ఎండిఏ నుంచి రూ.150 కోట్లను విడుదల చూస్తూ ఆదేశాలు జారీ చేశారు. ఈ నేపథ్యంలో నిలిచిన బ్రిడ్జిలు, రోడ్ల నిర్మాణాన్ని మొదలు పెట్టబోతున్నారు.

కాలనీలో రోడ్ల నిర్మాణం ఏడాదిగా ఆగిపోయింది. ఇప్పుడు ప్రాధాన్య క్రమంలో ఈ పనులూ చేపట్టుతున్నారు. అర్ధిక శాఖ వచ్చే వారం చివరికి రూ.300 కోట్లను విడుదల చేయబోతున్నట్లు పురపాలక శాఖ అధికారి ఒకరు తెలిపారు. ఇవి కాకుండా బడ్జెట్ లో బిల్లియాకు రూ.3 వేల కోట్లకు పైగా కేటాయించారు. జోన్ కు రూ.20 కోట్లు..హెచ్ఎండిఏ నుంచి విడుదల చేసిన రూ.150 కోట్ల నిధుల్లో ఒక్కో జోన్ కు రూ.20 కోట్ల చొప్పున అరు జోన్లకు రూ.120 కోట్లను కేటాయించనున్నారు. సర్వీలకు రూ.కోటి చొప్పున 30 సర్వీలకు రూ.30 కోట్లను అందజేస్తారు. రాష్ట్ర ఆర్థిక మిదుదల చేసే రూ.300 కోట్లను ఇలానే జోన్ల వారీగా కేటాయించనున్నారు. ఎన్ఆర్డీపీ కింద కీలకమైన అనేక వంతెనల నిర్మాణం మొదటి ప్రాధాన్యతగా పూర్తి చేయాలని లక్ష్యంగా పెట్టుకున్నారు.

ప్రయాణం సాఫీగా.. ప్రమాదాలు తగ్గేలా..

మెదక్ : మూడు జిల్లాలను కలిపే రహదారి అది. అసలే ఒక వరుసగా ఉండడం, గుంతలు పడడంతో ప్రమాదాలు జరుగుతున్నాయి. మరో వైపు ప్రయాణికులు అవస్థలు పడుతున్నారు. నిత్యం ఆయా జిల్లాలకు వందల మంది ప్రయాణింవే రోడ్డు విస్తరణకు కేంద్రం నిధులు మంజూరు చేయడంతో భూసేకరణ పూర్తి చేశారు. గత మార్చిలో శంకుస్థాపన జరుగగా, కొద్ది రోజుల కిందట పనులు ప్రారంభమయ్యాయి. జిల్లాలో 12 కి.మీల మేర జాతీయ రహదారి విస్తరణ జరగనుంది. పరి మండలాల పరిధిలో.. కశ్మీర్ నుంచి కన్యాకుమారి వరకు 44వ జాతీయ రహదారి, సంగారెడ్డి నుంచి మహారాష్ట్ర నాందేడ్ వరకు 161, 765(డి) ఇప్పటికే మెతుకు సీమ మీదుగా వెళుతున్నాయి. 44వ రహదారి పరిధిలో రామాయం పేట, నార్సింగి, చేగుంట, తూప్రాన్, మనోహరాబాద్ మండలాలు, 161లో అల్లూరుగల్లం, పెద్దశంకరంపేట మండలాలు, 765(డి) సర్కూర్, కోడిపల్లి, కొల్హారం, మెదక్ మండలాలున్నాయి. 44వ జాతీయ రహదారి నిత్యం రద్దీగా ఉంటోంది. రాష్ట్ర రాజధాని హైదరాబాద్ కు రవాణా మార్గం కావడంతో మహారాష్ట్ర, ఆదిలాబాద్, నిర్మల్, నిజామాబాద్, కామారెడ్డి జిల్లాల ప్రజలకు సౌకర్యంగా మారింది. 161 మార్గాల్లో అల్లూరుగల్లం మండలం గడిపెద్దాపూర్ నుంచి పెద్దశంకరంపేట మండలం జంబికుంట వరకు విస్తరించారు. కొద్ది నెలల కిందట జిల్లా కేంద్రం మెదక్ నుంచి హనుమకొండ జిల్లా ఎల్లెతుర్తి వరకు 765(డి.జీ) పనులు ప్రారంభించగా కొనసాగుతున్నాయి.

ములుపులను తొలగిస్తూ..

గత మార్చిలో సంగారెడ్డి జిల్లా పటాన్ చెరు వద్ద ప్రధాని మోదీ శంకుస్థాపన చేశారు. హవేలిఘనపూర్ మండల కేంద్రం మీదుగా ఎల్లెతుర్తి వరకు 43.91 కి.మీ.ల మేర విస్తరణ పనులు కొద్ది రోజుల క్రితం షురూ అయ్యాయి. జిల్లా సరిహద్దులోని హవేలిఘనపూర్ మండలం పోచమ్మరాల్ వరకు పనులు జరుగుతున్నాయి. పలుచోట్ల వంతెనల నిర్మాణం, రహదారి విస్తరణ చేపడుతున్నారు. మెదక్ పట్టణం నుంచి హవేలిఘనపూర్ కు వెళ్లే దారిలో రాయన్ చెరువు, శాలిపేట, పోచారం వన్యప్రాణి అభయారణ్యం వద్ద ములుపులు తొలగిస్తున్నారు. దీంతో రోడ్డు ప్రమాదాలు తగ్గుముఖం పట్టుతున్నాయి.

వేలాది వాహనాల రాకపోకలు

హైదరాబాద్ బాలాన్ గర్ల నుంచి సర్కూర్, మెదక్, కామారెడ్డి జిల్లాలోని ఎల్లెతుర్తి, బాన్సువాడ, నిజామాబాద్ జిల్లాలోని బోధన్, నిర్మల్ జిల్లాలోని బైరాం వరకు 258 కి.మీ.ల మేర ఉన్న ఈ రహదారిపై రోజూ వేలసంఖ్యలో వాహనాల రాకపోకలు సాగిస్తుంటాయి. ఒకే వరుస కావడంతో వాహనదారులు ఇబ్బందులు పడేవారు. ఈ క్రమంలో 2016లో కేంద్ర ప్రభుత్వం జాతీయ రహదారిగా ప్రకటిస్తూ విస్తరణకు అప్పట్లో రూ.322 కోట్లు కేటాయించింది. మొదటి విడతలో హైదరాబాద్ గండిమైసమ్మ బాహ్యవలయ రహదారి నుంచి మెదక్ పట్టణం వరకు 62 కి.మీ.ల మేర పనులు చేశారు. జిల్లాలో సర్కూర్ మండలం కొండాపూర్ నుంచి మెదక్ పట్టణం వసుపులేరు వంతెన వరకు విస్తరించారు. నాలుగోళ్ల కిందట ఈ పనులు పూర్తి కాగా, మెదక్ -ఎల్లెరుడ్డి వరకు విస్తరణకు కేంద్ర ప్రభుత్వం రూ.399 కోట్లు కేటాయించింది.

చిగ్గారులకు వ్యాధుల ముప్పు

సంగారెడ్డి : నిత్యం వర్షపు జల్లులతో పాటు.. వాతావరణం చల్లగా ఉంటోంది. పరిసరాలు అపరిశుభ్రంగా ఉండటంతో దోమలు, ఈగలు వృద్ధి చెందుతున్నాయి. అవి కుట్టడంతో అన్ని వర్గాల వారు జ్వరాలు, ఇతరత్రా సమస్యలతో ఇబ్బంది పడుతున్నారు. ప్రధానంగా వాతావరణ మార్పుల వల్ల చిన్న పిల్లలు పలు రకాల వ్యాధుల బారిన పడుతున్నారు. దీంతో ప్రభుత్వ ప్రైవేటు ఆసుపత్రులు చిన్న పిల్లలతో కిటకిటలాడుతున్నాయి. ఈ నేపథ్యంలో సంగారెడ్డిలోని మాతా శిశు ఆరోగ్య సంరక్షణ కేంద్రానికి(ఎంసీహెచ్) పిల్లల తాకిడి పెరిగింది. అక్కడ సరిపోన వైద్యులు లేకపోవడంతో ఇబ్బందిగా మారింది.

పెరిగిన బాధలు

జిల్లా కేంద్రమైన సంగారెడ్డిలోని ప్రభుత్వ ఆసుపత్రిలో 30 పడకలతో మాతా శిశు ఆరోగ్య కేంద్రం నిర్వహిస్తున్నారు. ఇక్కడ అత్యవసర విభాగానికి మరో 10 పడకలు కేటాయించారు. వర్షాకాలం నేపథ్యంలో గతంకంటే ఎక్కువ మంది పిల్లలను వైద్యానికి తీసుకొస్తున్నారు. వైద్యులు సంపదా లేకపోవడంతో ఇబ్బంది పడుతున్నారు. జూన్ 1 నుంచి జూలై 31 వరకు ఎంసీహెచ్ కు 11,096 మంది పిల్లలు వైద్యానికి వచ్చారని ఆ శాఖ అధికారులు తెలిపారు. వీరిలో అత్యధికంగా జ్వర పీడితులు 1,910 మంది ఉన్నారు. ఇక్కడ పిల్లల వైద్య సేవలందించడానికి ప్రస్తుతం ఇద్దరు ప్రొఫెసర్లు, ఇద్దరు అసిస్టెంట్ ప్రొఫెసర్లు, అయిదుగురు అసిస్టెంట్ ప్రొఫెసర్లు విధులు నిర్వహిస్తున్నారు. అదనంగా నలుగురు వైద్యాధికారులు, మరో ఇద్దరు అసిస్టెంట్ ప్రొఫెసర్లు భర్తీ చేయాల్సి ఉంది.



జి.అనిల్ కుమార్, జిల్లా ఆసుపత్రి పర్యవేక్షకులు ప్రభుత్వ జిల్లా ఆసుపత్రిలోని మాతాశిశు సంరక్షణ కేంద్రంలో అన్ని రకాల మందులు అందుబాటులో ఉన్నాయి. చిన్నారులకు జ్వరాలు, ఇతర అనారోగ్య సమస్యలపై వైద్యారోగ్యశాఖ అప్రమత్తంగా ఉంది. ప్రస్తుతం జిల్లాలో సీజనల్ వ్యాధుల ముప్పు పొంచి ఉంది. వైద్యులకు అత్యవసరమైతే సెలవులు ఇస్తున్నాం. జిల్లాలోనే వైద్య సేవలు అందేలా చర్యలు తీసుకుంటున్నాం. అత్యవసరమైతే నిలోఫర్, గాంధీ ఆసుపత్రులకు పంపిస్తున్నాం. పరిసరాల పరిశుభ్రత కీలకం వానాకాలం నేపథ్యంలో పిల్లలు శ్వాస సంబంధిత సమస్య, జ్వరాలతో ఇబ్బంది పడుతున్నారు. వారిని చల్లని వాతావరణంలోకి తీసుకెళ్లవద్దు. ఇంట్లోనూ వెచ్చగా ఉండేలా చూసుకోవాలి. ఇంటి పరిసరాలు పరిశుభ్రంగా ఉండాలి. మురుగు నీరు నిల్వ ఉంటే దోమలు వృద్ధి చెంది.. రోగాలకు కారణమవుతాయి. వేడి వధారాలనే తినిాలి. నిల్వ చేసిన ఆహార వధారాలను తినకపోవడం ఉత్తమం. రహదారుల వెంట విక్రయించే వివిధ రకాల చిరుతిళ్ల వల్ల ఇబ్బందులు ఎదురవుతాయి. పిల్లలకు నిత్యం పోషకాహారం అందించాలి. అనారోగ్యానికి గురైతే వెంటనే ఆసుపత్రికి తీసుకెళ్లాలి. సొంత వైద్యం సరికాదు. మురళీకృష్ణ, చిన్న పిల్లల వైద్యుడు(ఎంసీహెచ్)



బంగ్లాదేశ్ విద్యార్థుల ఆందోళన రాజకీయ రంగు పలుముకుంది. హింసను ఆపలేక షేక్ హసీనా గద్దె దిగాల్సి వచ్చింది. ఫలితంగా బంగ్లాదేశ్ సైన్యం పాలనలోకి వెళ్లింది. సైనికాధిపతి జనరల్ వకార్-ఉజ్-జమాన్ నేతృత్వంలో అక్కడ తాత్కాలిక ప్రభుత్వం ఏర్పాటైంది. మరి ఈ అల్లకల్లోలానికి కారకులెవరు? నిరసనలను అరికట్టాల్సిన సైన్యాధిపతి ప్రధానికి అల్లిమేటం ఎందుకీచ్చారు?

వివక్షాలకు జమాన్ మద్దతు? ఆందోళనలు హింసాత్మక రూపు దాల్చడంతో రాజీనామా చేయాలంటూ సైన్యం హసీనాకు 45 నిమిషాల సమయాన్ని ఇచ్చింది. దీంతో ఆమె పదవి నుంచి దిగిపోయి సోదరి షేక్ రహ్మాతో కలిసి దేశాన్ని వీడారు. ఈ పరిణామాలు జరిగిన కాసేపటికే హసీనాకు ప్రధాన రాజకీయ ప్రత్యర్థి, మాజీ ప్రధాని ఖలీదా జియా (బంగ్లాదేశ్ నేషనలిస్ట్ పార్టీ)ను జైలు నుంచి విడుదల చేస్తూ అధ్యక్షుడు మహమ్మద్ షహబుద్దీన్ ఆదేశాలు జారీ చేయడం చర్చనీయాంశమైంది. ఇవన్నీ చూస్తుంటే రిజర్వేషన్లపై విద్యార్థులు చేస్తున్న ఆందోళనలను హసీనా ప్రత్యర్థులు తమకు అనుకూలంగా మార్చుకున్నట్లు స్పష్టమవుతోంది. బీఎన్పీ, దాని మిత్రపక్షమైన జమాత్-ఎ-

ఇస్లామీ వంటి పార్టీలు ఈ ఆందోళనల వెనుక ఉన్నట్లు తెలుస్తోంది. **నాడు భారత్ మాట విని ఉంటే..** కాగా.. వకార్-ఉజ్-జమాన్ ఈ ఏడాది జూన్ 23న బంగ్లాదేశ్ ఆర్మీ చీఫ్గా నియమితులయ్యారు. అయితే, అతడి గురించి హసీనాను భారత్ ఏడాది ముందే హెచ్చరించినట్లు సమాచారం. జమాన్ చైనా అనుకూల వ్యక్తి అని, అతడితో జాగ్రత్తగా వ్యవహరించాలని భారత జాతీయ భద్రతా మండలికి చెందిన కొందరు ఉన్నతస్థాయి అధికారులు హసీనాను అప్రమత్తం చేసినట్లు విశ్వసనీయ వర్గాల సమాచారం. అయినప్పటికీ హసీనా ప్రభుత్వం అతడి నియామకానికే మొగ్గుచూపింది.

అయిష్టంగా ఎన్నికల్లో పోటీ.. ఇదిలాఉండగా.. ఈ ఏడాది జనవరిలో జరిగిన బంగ్లాదేశ్ సార్వత్రిక ఎన్నికల్లో పోటీ చేసేందుకు హసీనా తొలుత విముఖత వ్యక్తంచేసినట్లు తెలుస్తోంది. మద్దతుదారుల బలవంతం మేరకు అయిష్టంగానే ఆమె బరిలోకి దిగారు.

బదోసారి ప్రధానిగా బాధ్యతలు చేపట్టారు. కానీ, సైన్యం కుతంత్రాలతో అనూహ్యంగా పదవీమృతురాలు కావడంతో పాటు దేశాన్ని కూడా వీడాల్సిన పరిస్థితి ఎదురైంది.

నాగార్జునసాగర్ కు కొనసాగుతున్న వరద.. 22 గేట్ల ద్వారా దిగువకు నీరు



నల్లగొండ: నాగార్జునసాగర్ ప్రాజెక్టుకు వరద ప్రవాహం కొనసాగుతున్నది. దీంతో అధికారులు 22 గేట్లు ఎత్తి వచ్చిన నీటిని వచ్చినట్లు దిగువకు విడుదల చేస్తున్నారు. ప్రస్తుతం సాగర్ కు 3,00,995 క్యూసెక్కుల వరద వస్తున్నది. అతే మొత్తం కిందికి వెళుతున్నది. క్రెస్ట్ గేట్ల ద్వారా 2,55,296 క్యూసెక్కులు, ఎడమ కాలువ ద్వారా 7601 క్యూసెక్కులు, కుడి కాలువకు 7878, విద్యుత్ ఉత్పత్తి ద్వారా 28,420 క్యూసెక్కులు, ఏఎమ్కార్ ప్రాజెక్టుకు 1800 క్యూసెక్కుల నీటిని విడుదల చేస్తున్నారు. ఎఇక ప్రాజెక్టు పూర్తిస్థాయి నీటి మట్టం 590 అడుగులుకాగా, ప్రస్తుత నీటి మట్టం 585.30

అడుగుల వద్ద నీరు ఉన్నది. జలాశయంలో గరిష్ట నీటినిల్వ 312.50 టీఎంసీలు. ఇప్పుడు 298.30 టీఎంసీల నీరు నిల్వ ఉన్నది. సాగర్ నుంచి భారీగా వరద దిగువకు వెక్కురదటంతో సూర్యాపేట జిల్లాలోని పులిచింతల ప్రాజెక్టు క్రమంగా నిండుతున్నది.

ప్రాజెక్టు పూర్తిస్థాయి నీటిమట్టం 175 అడుగులు కాగా, ఇప్పుడు 142.71 అడుగులుగా ఉన్నది. 45.77 టీఎంసీల నీటి నిల్వ సామర్థ్యానికిగాను 10.65 టీఎంసీలు ఉన్నాయి. ప్రాజెక్టుకు 74,443 క్యూసెక్కుల వరద వస్తుండగా, 25,676 క్యూసెక్కుల నీటిని దిగువకు విడుదల చేస్తున్నారు.

రుణమాఫీ కాకపోయినా ఆందోళన వేద్దు: మంత్రి తుమ్మల

హైదరాబాద్: గతంలో రుణమాఫీ సరిగా జరగలేదన్న భావన రైతుల్లో ఉందని తెలంగాణ మంత్రి తుమ్మల నాగేశ్వరరావు అన్నారు. ఓఆర్ఆర్ను రూ.7 వేల కోట్లకు అమ్మి రుణమాఫీ చేయాలని గత ప్రభుత్వం ఆలోచించిందని విమర్శించారు. సచివాలయంలో నిర్వహించిన మీడియా సమావేశంలో ఆయన మాట్లాడారు. గత పాలకులు సరైన పద్ధతిలో రుణమాఫీ చేయకపోయినప్పటికీ ఇప్పుడు కాంగ్రెస్ ప్రభుత్వాన్ని మాత్రం విమర్శిస్తున్నారని మండిపడ్డారు. రైతుల ద్వారా రాజకీయ లబ్ధి పొందలేరని వ్యాఖ్యానించారు. “వరంగల్ డిక్టేషన్లో ప్రకటించిన విధంగా కాంగ్రెస్ ప్రభుత్వం రుణమాఫీ చేస్తోంది. ఎన్ని కష్టాలున్నా ఈ అంశంలో ముందుకెళ్తున్నాం. ప్రతిపక్ష నేతలు అనవసర ఆరోపణలు చేస్తున్నారు. గత ఐదేళ్లలో రైతులు తీసుకున్న రుణాలను మాఫీ చేస్తున్నాం. మూడు విడతల్లో ఈ ప్రక్రియ కొనసాగుతోంది. పాసిబుక్ లేకపోయినా.. తెల్లకార్డు ద్వారా రుణమాఫీ చేస్తున్నాం. రుణాలు మాఫీ కాకపోయినా రైతులు ఆందోళన చెందాల్సిన అవసరం లేదు. సాంకేతిక కారణాల వల్ల 30 వేల ఖాతాల్లో దబ్బులు



జమ కాలేదు. పొరపాట్లు సరిచేసి అర్బులందర్నీ రుణ విముక్తుల్ని చేస్తాం. ఆగస్టు 15న రూ.2 లక్షల వరకు రుణమాఫీ కార్యక్రమాన్ని వైరలో సీఎం రేవంత్తోరే ప్రారంభిస్తారు. రైతు భరోసాపై అభిప్రాయ సేకరణ కొనసాగుతోంది” అని తుమ్మల వెల్లడించారు.



గద్దర్ తో ఉన్న ఆత్మీయ అనుబంధాన్ని గుర్తుచేసుకున్న సీఎం రేవంత్

హైదరాబాద్, ఆగస్టు 6: ప్రజా గాయకుడు గద్దర్ వర్తంతి నేడు. ఈ సందర్భంగా గద్దర్ కు ముఖ్యమంత్రి రేవంత్ రెడ్డి నివాళులు లుర్పించారు. ఆయన చేసిన సేవలను సీఎం స్మరించుకున్నారు. “పొదున్నప్పు పొద్దు మీద నడుస్తున్న కాలమా.. పోరు తెలంగాణమా” అంటూ ప్రత్యేక రాష్ట్ర ఉద్యమానికి ఆయువుపట్టుగా నిలిచిన వ్యక్తి గద్దర్ అని కొనియాడారు. పేద కుటుంబంలో పుట్టి ఇంజనీరింగ్ విద్యను అభ్యసించిన గద్దర్ ఉన్నత కొలువుల వైపు దృష్టి సారించకుండా ప్రతి ఒక్కరికీ కూడా, గూడు, నీడ లభించాలనే లక్ష్యంతో జీవితాంతం తన పాటలతో ప్రజలను చైతన్యపర్చారని పేర్కొన్నారు. తెలంగాణ జన సమితి, తెలంగాణ జన సభతో పాటు పలు ఉద్యమ సంస్థల ఏర్పాటుతో తెలంగాణ మలిదశ ఉద్యమానికి ఊపిరులూదిన వారిలో అగ్రగణ్యుడు గద్దర్ అని గుర్తు చేశారు. పాటను తూటాగా మార్చిన ప్రజా యుద్ధ నౌక గద్దర్ అని, ఆయన చేసిన సాంస్కృతిక, సాహితీ సేవకు గుర్తింపుగా నంది అవార్డులను గద్దర్ అవార్డులుగా తమ ప్రభుత్వం మార్చిందని తెలిపారు. గద్దర్ తో తనకు ఉన్న ఆత్మీయ అనుబంధాన్ని ఈ సందర్భంగా ముఖ్యమంత్రి రేవంత్ రెడ్డి గుర్తు చేసుకున్నారు.

టీవీ.. “పాటకు పోరాటం నేర్పు... తన గళంతో తూటాగా మార్చి... అన్యాయం పై ఎక్కువెట్టిన... తెలంగాణ సాంస్కృతిక శిఖరం” గద్దర్ ను వర్తంతి సందర్భంగా ఘన నివాళి అర్పిస్తున్నాను అంటూ సీఎం రేవంత్ టీవీటర్ వేదికగా తెలియజేశారు.

బంగ్లాదేశ్ పరిస్థితులపై విదేశాంగ మంత్రి ప్రకటన

న్యూఢిల్లీ, ఆగస్టు 06: పొరుగునన్న బంగ్లాదేశ్ లో పరిస్థితులు వేగంగా మారుతున్నాయని కేంద్ర విదేశీ వ్యవహారాల శాఖ మంత్రి ఎస్. జై శంకర్ వెల్లడించారు. ఆ దేశంలో పరిస్థితులు సాధ్యమైనంత త్వరగా సాధారణ స్థితికి చేరుకుంటాయని ఆయన ఆశాభావం వ్యక్తం చేశారు. ధాకాలోని భారత రాయబార కార్యాలయం ద్వారా ఆ దేశంలోని పరిస్థితులను ఎప్పటికప్పుడు గమనిస్తున్నామని చెప్పారు. బంగ్లాదేశ్ లో చోటు చేసుకున్న తాజా పరిణామాలపై మంగళవారం రాజ్యసభలో కేంద్ర విదేశీ వ్యవహారాల శాఖ మంత్రి జై శంకర్ ఓ ప్రకటన చేశారు. ఆ దేశంలో మొత్తం 19 వేల మంది భారతీయులు ఉన్నారని తెలిపారు. వారితో ప్రభుత్వం టలోన్ చేసి ఉందని వివరించారు.

మైనారిటీల స్థితిగతులను పర్యవేక్షిస్తున్నాం.. అలాగే ఆ దేశంలోని మైనారిటీల స్థితిగతులను సైతం పర్యవేక్షిస్తున్నామన్నారు. బంగ్లాదేశ్ లో విపరీతమైన దోపిడీలతోపాటు అల్లర్లు జరుగుతున్నట్లు పలు నివేదికలు స్పష్టం చేస్తున్నాయని తెలిపారు. ఈ నేపథ్యంలో ఇరు దేశాల మధ్య సరిహద్దు కావలా దళాలను మరింత అప్రమత్తంగా ఉండాలని ఇప్పటికే ఆదేశించామని చెప్పారు. అధికార తాత్కాలిక ప్రభుత్వం ఏర్పాటు చేస్తామని ఆ దేశ ఆర్మీ చీఫ్ ప్రకటించిన విషయాన్ని ఈ సందర్భంగా కేంద్ర మంత్రి ఎస్ జై శంకర్ గుర్తు చేశారు. మరోవైపు ఇటీవల చోటు చేసుకున్న పరిణామాల నేపథ్యంలో దాదాపు 8 వేల మంది భారతీయ విద్యార్థులు స్వదేశానికి తిరిగి వచ్చిన విషయం విధిమే.

వరుస ఆందోళనలు.. **వివరం..** బంగ్లాదేశ్ లో రిజర్వేషన్లలో సంస్కరణలు చేపట్టాలంటూ విద్యార్థులు ఇటీవల ఆందోళన బాట పట్టారు. దీంతో దేశవ్యాప్తంగా ఉద్రేక వాతావరణం నెలకొంది. ఈ ఆందోళనలో మందల మంది మరణించారు. వేలాది మంది గాయపడ్డారు. అయితే ప్రధాని పదవికి రాజీనామా చేయాలని షేక్ హసీనాను డిమాండ్ చేస్తూ దేశవ్యాప్తంగా ఆందోళనలు విస్తృతమయ్యాయి. దీంతో ఆమె తన పదవికి రాజీనామా చేశారు. అనంతరం ఆమె భారత్ చేరుకున్నారు. పొరుగునన్న బంగ్లాదేశ్ లో చోటు చేసుకున్న ఈ పరిణామాలపై మంగళవారం కేంద్ర ప్రభుత్వం అఖిల పక్ష సమావేశం ఏర్పాటు చేసింది. ఈ సమావేశానికి ప్రతిపక్ష నేత రాహుల్ గాంధీ సైతం హాజరయ్యారు. ఈ సమావేశం అనంతరం మంత్రి జై శంకర్ రాజ్యసభలో పై విధంగా ప్రకటన చేశారు.

వేగంగా మారుతున్న పరిణామాలు.. ఇంకోవైపు బంగ్లాదేశ్ లో పరిణామాలు వేగంగా మారుతున్నాయి. ప్రభుత్వాన్ని రద్దు చేసి.. కొత్తగా మధ్యంతర ప్రభుత్వ ఏర్పాటు చేసేందుకు చర్యలు ఊపందుకున్నాయి. మరికొద్ది రోజుల్లో కొత్త ప్రభుత్వం కొలువు తీరనుంది. ఈ ప్రభుత్వానికి ప్రధాన సలహాదారునిగా నోబల్ అవార్డ్ గ్రహీత ప్రొ. యూనస్ వ్యవహరించనున్నారు.

స్థానికత విషయంలో అనుమానాస్పదంగా ప్రభుత్వ తీరు: కేటీఆర్

హైదరాబాద్: మెడిసిన్ సీట్ల విషయంలో తెలంగాణ విద్యార్థులకు అన్యాయం చేసారా అని కాంగ్రెస్ సర్పాట్ ను బీఆర్ఎస్ వర్గింగ్ ప్రెసిడెంట్ కేటీఆర్ ప్రశ్నించారు. స్థానికత విషయంలో ప్రభుత్వం అనుసరిస్తున్న తీరు అనుమానాస్పదంగా కనిపిస్తున్నదని విమర్శించారు. జీవో 33 ప్రకారం నిర్దేశించిన స్థానికతలోని అంశాలు ప్రభుత్వం వేలితో విద్యార్థుల కళ్లను పొడిచినట్లే ఉన్నాయని ఎన్సీ వేదికగా ఆగ్రహం వ్యక్తంచేశారు. 9 నుంచి 12 తరగతి వరకు రాష్ట్రంలో చదివిన విద్యార్థులే స్థానికులు అవుతారని ప్రభుత్వం చెబుతున్నదని, దీని ప్రకారం చాలా మంది ఇతర రాష్ట్రాల విద్యార్థులే తెలంగాణలో లోకల్ అవుతారని చెప్పారు. హైదరాబాద్ లో ప్రతిష్టాత్మక విద్యార్థుల పలు ఉన్నందున ఇతర రాష్ట్రాలకు చెందిన విద్యార్థుల చాలా మంది ఇక్కడే విద్యాభ్యాసం చేస్తున్నారని వెల్లడించారు. కొత్త నిబంధనల ప్రకారం వారంతా తెలంగాణలో లోకల్ అవుతారన్నారు.

అదే విధంగా ఇతర రాష్ట్రాలలో చదివే మన విద్యార్థులు నాన్ లోకల్ అయ్యే ప్రమాదం ఉందని చెప్పారు. 2023-24 విద్యాసంవత్సరం వరకు 6 నుంచి 12 తరగతి వరకు నాలుగేండ్లు గరిష్టంగా ఎక్కడ చదివితే అదే స్థానికతగా గుర్తించాం. దాని కారణంగా మన విద్యార్థులు ఇంటర్మీడియట్ కోసం ఇతర ప్రాంతాలకు వెళ్లివస్తున్నట్లే వారు లోకల్ గానే పరిగణించబడే వారు. తాజాగా ప్రభుత్వం చెబుతున్న



కొత్త నిబంధనల ప్రకారమైతే వేలాది మంది ఇతర రాష్ట్రాల విద్యార్థులు తెలంగాణలో లోకల్ అవుతారు. దీంతో మన విద్యార్థులు మెడిసిన్ సీట్లు కోల్పోయే ప్రమాదం ఉందని ఆందోళన వ్యక్తంచేశారు. ప్రభుత్వం వెంటనే ఈ నిర్ణయాన్ని వెనక్కి తీసుకోవాలన్నారు. తెలంగాణ విద్యార్థులకు అన్యాయం జరగకుండా.. గతంలో అనుసరించిన విధానాన్నే అనుసరించాలని డిమాండ్ చేశారు. ఈ సందర్భంగా “మెడికల్ సీట్లలో లోకల్ గా కోత..” పేరుతో నమస్తే తెలంగాణ పేపర్ లో వచ్చిన వార్త క్లిప్పింగ్ ను కేటీఆర్ షేర్ చేశారు.

తెలంగాణ ఉద్యమ చరిత్రలో జయశంకర్ సారథి ప్రత్యేక స్థానం: హాలీవీరావు

హైదరాబాద్: ప్రొఫెసర్ జయశంకర్ సార్ జయంతి సందర్భంగా బీఆర్ఎస్ ఎమెల్సీ హరీశ్ రావు ఘనంగా నివాళులర్పించారు. తెలంగాణ స్వరాష్ట్ర స్వామికుడు, సిద్ధాంతకర్త, ఉద్యమ భావజాల వ్యాప్తికి జీవితాంతం కృషి చేసిన మహనీయులని చెప్పారు. ఆయన చూపిన మార్గంలో, కేసీఆర్ సారథ్యంలో తెలంగాణ రాష్ట్రం సాకారమైందన్నారు. తెలంగాణ ఉద్యమ చరిత్రలో జయశంకర్ సారథి ప్రత్యేక స్థానమని వెల్లడించారు. జయహో జయశంకర్ సర్.. షిడికిలెట్టి పలుకుతోంది తెలంగాణ జోహార్ అంటూ సామాజిక మాధ్యమం ఎక్స్ ప్రో పోస్టు చేశారు. ఇక జయశంకర్ సార్ జయంతిని హైదరాబాద్ తెలంగాణ భవన్ లో ఘనంగా నిర్వహించారు. ప్రొఫెసర్ జయశంకర్ విగ్రహానికి మండలిలో బీఆర్ఎస్ ఎల్సీ నేత మధుసూదన చారి, ఎమ్మెల్సీ దేశపతి శ్రీనివాస్, మాజీ మంత్రులు నిరంజన్ రెడ్డి, శ్రీనివాస్ గౌడ్, పార్టీ నేతలు డేవీ ప్రసాద్, వాసుదేవ రెడ్డి తదితరులు పూలమాల వేసి నివాళులర్పించారు.

స్వరాష్ట్ర సాధనలో దిక్కుబాగా నిలిచిన ఓ కీర్తి అజరామరం.. ప్రొఫెసర్ జయశంకర్ సార్ కు కేటీఆర్ ఘన నివాళి



హైదరాబాద్: తెలంగాణ రాష్ట్ర సాధన కోసం ప్రొఫెసర్ జయశంకర్ సార్ తన జీవితాన్ని ధారపోసారని బీఆర్ఎస్ వర్గింగ్ ప్రెసిడెంట్ కేటీఆర్ అన్నారు. తెలంగాణ ఉద్యమ భావజాల వ్యక్తికి

సార్ చేసిన కృషి అనిర్వచనీయమని చెప్పారు. స్వరాష్ట్ర సాధనలో దిక్కుబాగా నిలిచిన వారి కీర్తి అజరామరమని, స్ఫూర్తి మరిచిపోలేదని తెలిపారు. తెలంగాణ సిద్ధాంతకర్త ప్రొఫెసర్ జయశంకర్ సార్ జయంతి సందర్భంగా ఆయనకు కేటీఆర్ ఘనంగా నివాళులర్పించారు. పుట్టుక మీది.. చావు మీది.. బతుకంతా తెలంగాణది అని కీర్తించారు. సార్ అడుగుజాడల్లోనే తెలంగాణ రాష్ట్ర పోరాటం సాగిందని, రాష్ట్ర ప్రగతి ప్రస్థానం కొనసాగుతున్నదని చెప్పారు. “పుట్టుక మీది.. చావు మీది.. బ్రతుకంతా తెలంగాణది. తెలంగాణ రాష్ట్ర సాధన కోసం తన జీవితాన్ని ధారపోసిన తెలంగాణ సిద్ధాంతకర్త ప్రొఫెసర్ కొత్తపల్లి జయశంకర్ సార్ జయంతి సందర్భంగా మా ఘన నివాళులు. తెలంగాణ ఉద్యమ భావజాల వ్యాప్తికి జయశంకర్ సార్ చేసిన కృషి అనిర్వచనీయం. స్వరాష్ట్ర సాధనలో ఒక దిక్కుబాగా నిలిచిన వారి కీర్తి అజరామరమైనది.. వారి స్ఫూర్తి మరిచిపోలేదని. సార్ అడుగుజాడల్లోనే తెలంగాణ రాష్ట్ర పోరాటం.. తెలంగాణ ప్రగతి ప్రస్థానం. జోహార్ జయశంకర్ సార్! జై తెలంగాణ” అని కేటీఆర్ ట్వీట్ చేశారు.



విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్
9440977660, 9110718194